

ఆకట్టుకున్న నృత్య ప్రదర్శనలు



నృత్య ప్రదర్శనలిస్తున్న కళాకారులు

కొండాపూర్, డిసెంబర్ 3 : వారాంతపు సాంస్కృతిక ప్రదర్శనల్లో భాగంగా ఆదివారం మాదాపూర్లోని శిల్పారామంలో పలువురు కళాకారులు తమ ప్రదర్శనలతో ఆకట్టుకున్నారు. కర్ణాటక రాష్ట్రం మైసూర్ కు చెందిన భరతనాట్య కళాకారిణి అనూప, నిర్మల ప్రభాకర్ శిష్య బృందం భరతనాట్య నృత్య ప్రదర్శనలతో ఆలరించారు. ప్రదర్శనల్లో మెలప్రాప్తి, కృత్తి రారా రాజవలోచన, పదం, శ్రీ సరస్వతి ఆశ్రయమి, శ్లోకాలు, వినాయకస్తుతి, అలరిపు, శివస్తుతి, త్యాజాజ కీర్తన, తరంగం, తిల్లాన, అయి గిరి నందిని అంశాలను ప్రదర్శించారు. ప్రముఖ నృత్య గురువులు అంజబాబు, సువర్ణలత, కుసుమ భోగరాజు, వెంకటరెడ్డి ముఖ్య అతిథులుగా హాజరై కళాకారులను అభినందించారు.

మూడోసారి విజయం



చందానగర్లో గెలుపు సంబురాలలో పాల్గొన్న కార్పొరేటర్ మంజులారెడ్డి, బీఆర్ఎస్ నేతలు



అరెకపూడి గాంధీ గెలుపుతో సంబురాలలో పాల్గొన్న నాయకులు

కొండాపూర్, డిసెంబర్ 3 : శేరిలింగంపల్లి నియోజకవర్గం ఎమ్మెల్యేగా ముస్తాగుగా మూడోసారి భారీ మెజార్టీతో విజయం సాధించిన అరెకపూడి గాంధీకి చందానగర్ డివిజన్ కార్పొరేటర్ మంజులారెడ్డి శుభాకాంక్షలు తెలిపారు. నియోజకవర్గం అభివృద్ధి, ప్రజల సంక్షేమానికి నిరంతరం కృషి చేసే అరెకపూడి గాంధీని ప్రజలు భారీ మెజార్టీతో గెలిపించడంపై హార్షం వ్యక్తం చేశారు. బీఆర్ఎస్ ప్రభుత్వం అందించిన సంక్షేమ పథకాలు, అభివృద్ధి కార్యక్రమాలే మూడోసారి గెలిపించాయన్నారు. అనంతరం డివిజన్ ప్రజలతో కలిసి సంబురాలు జరుపుకున్నారు. భవిష్యత్తులో మరింత అభివృద్ధి, ప్రజల సంక్షేమం కోసం ముందుకు కొనసాగుతామన్నారు.

గెలుపు సంబురాలు



రాజేంద్రనగర్ ఎమ్మెల్యే ప్రకాష్ గౌడ్ వరుసగా నాలుగో సారి విజయం సాధించడంపై శంషాబాద్ మున్సిపల్ కౌన్సిలర్ చెన్నం అశోక్ ఆధ్వర్యంలో గొల్లపల్లిలో పట్టుకుంటూ సమరాలు చేసుకున్నారు. ఈ సందర్భంగా కౌన్సిలర్ చెన్నం అశోక్ మాట్లాడుతూ రాజేంద్రనగర్ నియోజకవర్గంలో ఎమ్మెల్యేగా ప్రకాష్ గౌడ్ నుంచి వరుసగా జరిగిన ఎన్నికలలో విజయం సాధించినట్లు తెలిపారు. తాజాగా మరోసారి విజయం సాధించిన ఎమ్మెల్యే ప్రకాష్ గౌడ్ నియోజకవర్గ అభివృద్ధికి కృషి చేస్తున్నట్లు తెలిపారు. రాజేంద్రనగర్ నియోజకవర్గ ప్రజల మనసు గెలుచుకున్న ప్రకాష్ గౌడ్ ఓటుమి ఎరుగని నాయకుడిగా గుర్తింపు పొందినట్లు తెలిపారు. కార్యక్రమంలో బీఆర్ఎస్ నాయకులు చిక్కిరి శేఖర్, ప్రవీణ్, చెన్నం సతీష్, నరేందరెడ్డి, రాజులతో పాటు పలువురు నాయకులు, కార్యకర్తలు పాల్గొన్నారు.

-శంషాబాద్ రూరల్, డిసెంబర్ 3

జూబ్లీహిల్స్ లో బీఆర్ఎస్ విజయం

- మాగంటి గోపీనాథ్ కు మరోసారి పట్టం
- సంబురాలలో బీఆర్ఎస్ శ్రేణులు

జూబ్లీహిల్స్, డిసెంబర్ 3: అసెంబ్లీ ఎన్నికలలో జూబ్లీ హిల్స్ నియోజకవర్గంలో మరోసారి బీఆర్ఎస్ జెండా ఎగిరింది. హోరాహోరీగా సాగిన పోరులో బీఆర్ఎస్ అభ్యర్థి మాగంటి గోపీనాథ్ అప్రతిహత విజయాన్ని సొంతం చేసుకున్నారు. ఆది నుంచి ఆదికర్ణం కనబరిచిన బీఆర్ఎస్ అభ్యర్థి మాగంటి గోపీనాథ్ 4,5,6 రాండ్లలో కొంచెం తడబడ్డా తదుపరి రాండ్లలో పుంజుకున్నారు. జూబ్లీహిల్స్ నియోజకవర్గంలో బీఆర్ఎస్ నుంచి సిట్టింగ్ ఎమ్మెల్యే మాగంటి గోపీనాథ్, కాంగ్రెస్ నుంచి క్రిటికల్ అజారుద్దీన్, బీజేపీ నుంచి దీపక్ రెడ్డి, ఎంఐఎం నుంచి రషీద్ ఫరాజుద్దీన్లతో పాటు వివిధ పార్టీలు, స్వతంత్రులుగా మొత్తం 19 మంది అభ్యర్థులు ఎన్నికల బరిలో నిలిచారు. ఆదివారం ఉదయం తొలుత పోస్టల్ బ్యాలెట్ ఓట్లు లెక్కించిన అధికారులు అనంతరం ఈవిఎంల

లెక్కింపు ప్రారంభించారు. జూబ్లీహిల్స్ నియోజకవర్గం మొదటి రాండ్ నుంచి ఉత్కంఠ రేకెత్తించిన ఓట్ల లెక్కింపులో మాగంటి గోపీనాథ్ స్వల్ప ఆధిక్యం నుంచి చివరికి స్పష్టమైన మెజార్టీని సొంతం చేసుకున్నారు. కాగా మధ్యలో స్వల్ప అపశ్రుతి తలెత్తడంతో కాంటింగ్ మధ్యలో నిలిచిపోయింది. కొన్ని ఈవిఎంలపై అనుమానాలు వ్యక్తం చేస్తూ కాంగ్రెస్ అభ్యర్థి అజారుద్దీన్ ఎన్నికల సంఘానికి ఫిర్యాదు చేయడంతో ఓట్ల లెక్కింపు ఆగిపోయింది. ఈ నేపథ్యంలో 11 వ రాండ్లలో 2 ఈవిఎంలు, 12 వ రాండ్లలో మరో రెండు ఈవిఎంలు, 13 వ రాండ్లలో 1 ఈవిఎంలో సాంకేతిక లోపం తలెత్తినందున ఆయా ఈవిఎం ల లెక్కింపును తాత్కాలికంగా నిలిపివేసినట్లు ఎన్నికల అధికారులు ప్రకటించారు. దీంతో కాంటింగ్ తాత్కాలికంగా నిలిచిపోగా జిల్లా ఉప ఎన్నికల అధికారి, కలెక్టర్ అనుద్వీప్ దురిశెట్టి యూసుఫ్ గూడలోని జూబ్లీహిల్స్ కాంటింగ్ కేంద్రానికి చేరుకుని కాంగ్రెస్ అభ్యర్థి అజారుద్దీన్ తో పాటు సంబంధిత పార్టీ ప్రతినిధులకు ఎన్నికల నిబంధనలు వివరించి కాంటింగ్ కొనసా



విజయ చిహ్నం చూపిస్తున్న ఎమ్మెల్యే మాగంటి గోపీనాథ్

గించేలా చర్యలు తీసుకున్నారు. దీంతో జూబ్లీహిల్స్ లో నిలిచిపోయిన వీవీ ప్యాట్ల లెక్కింపును మొత్తం 26 రాండ్లు పూర్తయ్యాక తిరిగి ప్రారంభించారు. జూబ్లీహిల్స్ లో మొత్తం 26 రాండ్లు పూర్తయ్యేసరికి బీఆర్ఎస్ అభ్యర్థి 16,490 వేల మెజార్టీ సాధించారు. పోస్టల్ బ్యాలెట్ లో 153 ఓట్ల మెజార్టీ తగ్గడంతో 16,337 ఓట్ల ఆధిక్యాన్ని అధికారులు ప్రకటించారు. మాగంటి గోపీనాథ్ కు (కాంగ్రెస్) 80,328 ఓట్లు, అజారుద్దీన్ కు (కాంగ్రెస్) 63,838 ఓట్లు, దీపక్ రెడ్డికి (బీజేపీ) 25,756 ఓట్లు, రషీద్ ఫరాజుద్దీన్ కు (ఎంఐఎం) 7,829 ఓట్లు వచ్చినట్లు ఎన్నికల అధికారులు తెలిపారు. దీంతో బీఆర్ఎస్ అభ్యర్థి మాగంటి గోపీనాథ్ గెలుపొందినట్లు ప్రకటించారు.



కాంటింగ్ హాల్ లో విజయ సంకేతం చూపుతున్న ఎమ్మెల్యే మాగంటి గోపీనాథ్

అరెకపూడి హ్యూట్రీక్ విజయం

- అభివృద్ధి ధ్యేయంగా పనిచేస్తా
- గతంలో కంటే ఎక్కువ సేవలందిస్తా
- శేరిలింగంపల్లి ఎమ్మెల్యే అరెకపూడి గాంధీ

శేరిలింగంపల్లి, డిసెంబర్ 3: శేరిలింగంపల్లికి చెందిన ఓటరు దేవుళ్లకు శిరస్సు వంచి నమస్కారం తెలియజేస్తున్నానని శేరిలింగంపల్లి ఎమ్మెల్యే అరెకపూడి గాంధీ అన్నారు. ఆదివారం ఎన్నికల్లో గెలుపొందిన అనంతరం గచ్చిబౌలి ఇండోర్ స్టేడియం వద్ద ఆయన మీడియాతో మాట్లాడారు. ఎన్ని ఇబ్బందులు, ఎదురుగాలులు వచ్చిన తనను మూడుసార్లు ఆదరించి గెలిపించారు. అభివృద్ధి, సంక్షేమంలో కలిసి నడుస్తామనే మంచి భావంతో శేరిలింగంపల్లి నియోజకవర్గంలో ఆశీర్వాదిస్తున్నామని సుమారు 50 వేల మెజారిటీ అందించిన ప్రజలకు కృతజ్ఞతలు తెలియజేసుకుంటున్నానని అన్నారు. రెండు పర్యాయాలతో పాటు మూడోసారి తనకు హ్యూట్రీక్ ఇచ్చినందుకు రుణపడి ఉంటానని అన్నారు. గతంలో కన్న ఎక్కువ సేవలందిస్తా, అభివృద్ధి ధ్యేయంగా ముందుకు వెళ్తానన్నారు.



మీడియాతో మాట్లాడుతున్న ఎమ్మెల్యే అరెకపూడి గాంధీ



గాంధీని భుజాలపై ఎత్తుకున్న గులాబీ శ్రేణులు

తనపై నమ్మకంతో శేరిలింగంపల్లికి మూడోసారి టికెట్ ఇచ్చి ఆదరించిన కేసీఆర్, కేటీఆర్ లకు కృతజ్ఞతలు తెలుపుతున్నానని పేర్కొన్నారు.

బీఆర్ఎస్ శ్రేణుల సంబురాలు..

శేరిలింగంపల్లి ఎమ్మెల్యేగా అరెకపూడి గాంధీ మూడోసారి గెలుపొంది హ్యూట్రీక్ విజయం సాధించడంతో బీఆర్ఎస్ శ్రేణుల సంబురాలు అంబరాన్నంటాయి. నియో

జకవర్గానికి చెందిన బీఆర్ఎస్ కార్పొరేటర్లు, నాయకులు, పార్టీ శ్రేణులు, కార్యకర్తలు పెద్ద ఎత్తున కాంటింగ్ కేంద్రం గచ్చిబౌలి స్టేడియానికి చేరుకుని సంబురాలు జరుపుకున్నారు. గులాబీ జెండాల రెపరెపలు...డీజే పాటలకు కార్యకర్తల నృత్యాలతో గచ్చిబౌలి స్టేడియం హోరెత్తింది. స్టేడియం నుంచి బీఆర్ఎస్ పార్టీ నాయకులు, కార్యకర్తల భారీ సమూహంతో ర్యాలీగా బయలుదేరి వెళ్లారు.



ఎమ్మెల్యే అరెకపూడి గాంధీ విజయంతో సంబురాలలో పాల్గొన్న పార్టీ శ్రేణులు